

**ПРЕДЛАГАЧ: Градоначалник на Општина Чучер-Сандево  
Сашко Комненовиќ**

**ИЗГОТВУВАЧ:  
Одделение за јавни дејности**

**ПРОГРАМА  
ЗА АКТИВНОСТИ НА ОПШТИНА ЧУЧЕР САНДЕВО ВО ОБЛАСТА НА СОЦИЈАЛНА  
ЗАШТИТА ЗА 2024 ГОДИНА**

Скопје, 2023 година

Врз основа на член 11 став 1 алинеја 7, член 142 став 5 од Закон за социјална заштита („Службен весник на Република Северна Македонија,, бр.104/19, 146/19, 275/19, 302/20, 311/20, 163/21, 294/21, 99/22 и 65/23) на 32-та седница на Советот на Општина Чучер Сандево, одржана на ден **28.12.0223** година, донесе

## ПРОГРАМА

за активности на општина Чучер Сандево  
во областа на социјална заштита за 2024 година

### 1. ВОВЕД

Социјалната заштита е дејност од јавен интерес кој се остварува преку јавни мерки и активности заради заштита од ризици, превенција и надмнување на социјални проблеми кои неповолно се одразуваат врз добросостојбата на граѓаните за спречување на социјална исклученост, подобрување на квалитетот на живот и посебно на зајакнување на капацитетите за водење на самостоен живот. Програмата е сеопфатен систем на мерки и активности насочени кон општо подобрување на условите за живот на најсиромашните и социјално исклучени граѓани. Истата треба да произведе позитивни трендови што ќе бидат препознатливи за граѓаните. Овие состојби ги дефинираме како ризици по основ на мајчинство, болест, смрт, повреда и попреченост и сл. Програмата треба да ги штити социјално најранливите кои поради лични, социјални и сл. околности не се во можност сами да ги задоволат основните животни потреби.

Префрлувањето на надлежностите на ниво на општините претставува напорен чекор кој пред се бара зајакнување на капацитетите на субјектите на локалната самоуправа.

Согласно Законот, општината формираше Совет за социјална заштита. Советот имаше обврска да изврши мапирање на социјалните проблеми и ранливи групи, да изврши анализа на сегашната состојба и капацитетите и расположливи социјални услуги, а посебно да ги утврди специфичните потреби за развој на социјалните услуги во општината за да се дадат квалитетни индикатори за следење и анализа на социјалните аспекти на човечкиот развој на локално ниво.

Годишната програма за социјална заштита се изготвува врз основа на тригодишен социјалниот план којшто пак содржи мапирање на социјални проблеми на ранливи групи во општината, анализа на капацитети и расположливи социјални услуги, како и специфичните потреби за развој на социјалните услуги во општината.

### 2. ЦЕЛ

Основна цел на ова Програма е општината да им помогне на граѓаните во надминување на социјалните ризици (моментални или долготрајни) на кои се изложени како и да започне со воспоставување на мрежата на услуги од кои има потреба на територија на Општината.

- активна соработка со институции на локално и национално ниво, со невладин и приватен сектор

- овозможување на достоинствен и безгрижен живот на старите лицата кои имаат потреба од социјална заштита;

- превземање на мерки и активности за реализација на активности согласно потребите на деца со посебни потреби во ООУ во Општината;

- создавање на услови за активно и здраво стареење  
 - поддршка на лица кои ќе бидат погодени од одреден социјален проблем (проблем поврзан со социјалниот развој, поврзан со дивижантно однесување или проблеми настанати како последица на природни непогоди и епидемии.

### 3. АКТИВНОСТИ

Оваа Програма за 2024 година, ги предвидува следните активности:

1. Продолжување на активноста помош и нега на стари лица во домашни услови
2. Обезбедување на домашна посета со медицински тим во по оддалечени населени места
3. Активности за подобрување на состојбата на деца со пречки во развој - Дневен центар за деца со попреченост
4. Отварање на дневен центар за активно и здраво стареење и
5. Еднократна парична помош –социјална превенција како заштита од социјален ризик, за спречување на појава на социјален проблем и ублажување на последиците од настанатите социјални проблеми на граѓаните

<b>Р е д : б р :</b>	<b>Цел</b>	<b>Активност</b>	<b>Носители</b>	<b>Рокови</b>	<b>Финанси рање</b>
1	<b>Услуги во домот-</b> Помош и нега на стари лица во домашни услови	Продолжување на активностите согласно Договор 09-426/3 од 27.11.2020 г.	АДРА, МТСП општина Чучер Сандево, општина Бутел, општина Чаир	Во тек на цела 2024 година	МТСП
2	<b>Услуги во домот-</b> Иновативна услуга, мобилен тим	Обезбедување на домашна посета со медицински тим	Црвен крст, општина Чучер Сандево, здружение	Во тек на 2024 година	
3	<b>Услуги во заедницата</b> Превземање на мерки и активности за реализација воншколски активности на деца со пречки во развој и потешкотии во говор, физичка и интелектуална попреченост	Аплицирање на повик на МТСП за развивање на социјални услуги во заедницата- <u>Дневен центар за деца со попреченост</u>	Општина Чучер Сандево/МТСП/Здружение	Во тек на 2024 год.	МТСП/општина Чучер Сандево/ 100.000,00 ден.
4	<b>Услуги во</b>	Обезбедување	МТСП	Во тек на	Општина

	<b>заедницата</b> Отварање на дневен центар за активно и здраво стареење	и опремување на простор	/Донатори/ Општина	2024 година	Чучер Сандево 100.000,00
4	Еднократна парична помош	Постапување по поднесено барање согласно Правилник со критериуми за доделување на ЕПП	Општина Чучер Сандево	Во тек на цела година	Општина Чучер Сандево – Комисија за општествени дејности 200.000,00

Воедно, согласно Социјалниот план Општината, во соработка со подрачната канцеларија на МТСП ќе продолжи со услугата за информирање и упатување. Услугите на информирање и упатување опфаќаат информирање на граѓаните за правата од социјална заштита и расположливите социјални услуги, првична проценка и упатување до други институции, со цел остварување непречен пристап до правата и услугите.

#### 4. ФИНАНСИРАЊЕ

Активностите кои е предвидени во оваа програма ќе се финансираат од средства од буџетот на општина Чучер Сандево-400.000,00 денари, средства од буџетот на МТСП, како и преку други форми и активности за обезбедување финансиска поддршка за нивно реализирање, спонзорства и донации.

#### 5. ДРУГИ ФОРМИ НА ПОДРШКА

Други форми и активности со кои ќе се работи на подобрување на социјалната слика на општината а кои ќе се спроведуваат во текот на годината се:

- организирање на форуми, трибини, дебати
- организирање на други активности за деца на школска возраст
- други форми на поддршка

#### 6. ЗАВРШНИ ОДРЕДБИ

Оваа Програма влегува во сила со денот на нејзино донесување и објавување во Службен гласник на Општината, а ќе се применува од денот на донесување до 31.12.2022 година.

**Бр.08-1714/13**  
**28.12.2023 година**  
**Чучер-Сандево**

**СОВЕТ НА ОПШТИНА ЧУЧЕР САНДЕВО**  
**ПРЕТСЕДАТЕЛ**  
**Сања Петрушевска**

---